



IKLIN

MINUTI - LAQGĦAT TAL-KUNSILL

IS-SITT KUNSILL

SEDUTA NRU 31 – IT-TNEJN 24 TA' AWISSU 2009

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejket ir-Rumanzieri, l-Iklin. Il-laqgħa bdiet fil-5.30 p.m.

PREŻENTI:	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekutiv

Il-Kunsillier Joseph Camilleri għadu indispost u ma setgħax jattendi għal din il-laqgħa.

1. APPROVAZZJONI TAL-MINUTI TAL-LAQGĦA PREĊEDENTI.

- 1.1. Il-minuti tal-laqgħa tal-Kunsill numru tletin (30) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2. Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekutiv Alfred Naudi bħala dokument korrett.

2. KORRISPONDENZA.

- 2.1. Ġiet imressqa l-lista tal-korrispondenza kollha li wasslet jew inħarġet mill-uffiċċju bejn it-28 ta' Lulju u l- 24 ta' Awissu 2009.
- 2.2. Il-Kunsillier Margaret Zammit staqsiet fuq il-korrispondenza Nru. 1825/09. Konferma ta' ittra li bagħat il-Kunsill Lokali dwar il-kuntratt għas-Servizzi Klerikali.

- 2.3. Il-Kunsillier Margaret Zammit staqsiet fuq il-korrispondenza Nru. 2011/09. Fuq talba ta' xi residenti, il-Kunsill Lokali applika biex jstendi l-iskema tal-parkeġġ għar-residenti fi Triq Dwardu Cachia.
- 2.4. Il-Kunsillier Ronald Cauchi staqsa fuq il-korrispondenza Nru. 2038/09. Il-Kunsill Lokali bagħat email ta' ringrazzjament lill-Prim Ministru dwar "*I-Enforcement*" li sar f'18, Lorraine Cottage, Triq il-Wied wara li l-Kunsill kien ilu jilmenta u jagħmel pressjoni għal ħafna żmien.

Doc. A u B anness

3. ILMENTI.

- 3.1 Ġiet ipprezentata l-lista ta' ilmenti bejn it- 28 ta' Lulju u l- 24 ta' Awissu 2009, kif tidher annessa bħala dokument C.
- 3.2 Rigward ilment Nru.4222581 dwar persuna li staqsiet jekk hi jew il-Kunsill jistgħax iwaħħal tabella dwar rimi ta' skart wara li persuna tefgħet 'r-rubbish' ħdejn id-dar tagħha fi Triq ir-Razzett L-Aħmar. Il-Kunsill ma jsib l-ebda oġġezzjoni.
- 3.3 Rigward ilment 8222576 dwar Bowser tal-petrol li qiegħed jiġi pparkjat fi Triq Anton Buttigieg; il-Kunsill sejjer ikellem lis-sid tiegħu.
- 3.4 Rigward ilment 40222589 dwar vettura li ilha pparkjata fi Triq Anton Buttigieg; il-Kunsill ħa passi u informa lill-Gwardjani Lokali biex jinvestigaw.
- 3.5 Rigward ilment 2422595 dwar linja safar quddiem store li qiegħed fi Triq Geronimo Abos, kantuniera ma' Triq Guze' Galea; Din il-linja safra tħalliet biex tagħmilha aktar faċli biex vannijiet iħottu l-merkanzija.
- 3.6 Rigward ilment Nru. 1522596 dwar ħasil ta' karożzi fi Triq il-Klin li qed jikkawżaw ħafna ilmijiet; il-Kunsill sejjer jinvestiga.
- 3.7 Rigward talba Nru. 07822657 biex it-tabelli tar-Residents Parking jeħlu wkoll fuq in-naħa l-oħra ta' Triq Mons. P.P. Saydon; dawn saru skond ftehim mal-ADT u ma jistgħux jinbidlu.
- 3.8 Rigward talba Nru. 07122963 biex issir "*barrier*" fil-liwja fi Triq il-Wied; il-Kunsill għal dan l-iskop diġa għamel ordni biex jinstalla tabella li turi "*bend*" u li taħdem bis-solar energy.

- 3.9 Rigward ilment Nru. 07522968 dwar kaptelli mkissrin quddiem stabbiliment fi Triq Naxxar; il-Kunsill sejjer jieh u passi u jibidilhom.
- 3.10 Rigward ilment Nru. 0223147 dwar sigar ta' mal-Bypass tan-naħa ta' l-Iklin peress li ffulaw ħafna; il-Kunsill għadu jistenna lil ta' l-Agrikoltura li suppost kellhom jiġu f'Lulju; issa ġejjen il-Ħamis 27 ta' Awissu.
- 3.11 Rigward ilmenti Nru. 06123202 u 05323203 biex jinżabru s-sigari ta' Triq A. M. Caruana u Triq Gharghur (ħdejn Sqaq Giarda) dawn sejin isiru il-Ħamis 27 ta' Awissu wkoll.
- 3.12 Rigward ilment Nru. 05323230 biex jintefa' l-velenu minħabba ħafna ġrieden fi Trejket ir- Rumanzieri. Il-Kunsill diġa ħa passi.
- 3.13 Rigward ilment Nru. 05523232 fuq is-sigari li qed jisporgu fuq il-bankina fi Trejket Poeti; il-Kunsill diġa kellem lis-sid u jekk jibqa' ma jagħmel xejn, jerġa jkellmuh.
- 3.14 Rigward talba Nru. 053223230 biex jintefa' l-velenu fi Trejket ir- Rumanzieri għaliex hemm ħafna ġrieden; il-Kunsill diġa ċempel lil tar-Rodent Section.
- 3.15 Rigward ilment Nru 05523232 biex jinqatgħu s-sigari li qed jisporgu fi Trejket il-Poeti; il-Kunsill sab min hu s-sid u ċempillu u tah erba' t'jiem żmien biex jieh u passi.
- 3.16 Rigward ilment Nru. 05323294 dwar karożza mgħottija fi Triq Patri Marjanu Vella li qed tokkupa post ta' parkeġġ. Biex il Kunsill jieh u passi. Bagħtna rapport li Gwardjani Lokali biex jinvestigaw.
- 3.17 Rigward ilment Nru. 0723321 dwar Van tal-ħaxix ipparkjat il-ġurnata kollha faċċata tal-Maypole fi Triq il-Wied u li qiegħed jieh u ħafna postijiet. Il-Kunsill għadda r-rapport lil-Awtorita' kompetenti.
- 3.18 Rigward ilment Nru. 10023392 dwar bankina fi Triq Patri Anastasju Cuschieri li ma tkomplitx fil-parti ta' l-aħħar u għandha ħafna ħofor. Il-Kunsill ma setgħax jispiċċaha għaliex il-ħaddiema mill-Ministeru ttieħdu x'mkien ieħor.
- 3.19 Rigward ilment Nru. 04223452 minn resident li qala' ċitazzjoni minn ħdejn tal-Maypole għaliex kien hemm van tal-ħaxix jieh u ħafna parkeġġ tal-parking-bays. Il-Kunsill bagħat l-ilment lil-Awtorita' kompetenti.
- 3.20 Rigward ilment Nru. 06423460 dwar il-ħmieġ tal-klieb madwar il-bankina tal-Knisja biex nieħdu passi u nibgħatu Warden fil-għodu kmieni u titnaddaf. Il-Kunsill sejjer jieh u passi.

- 3.21 Rigward talba Nru. 09323464 biex isir 'refreshing' quddiem garage biż-żebgħa safra fi Triq in-Naxxar. Il-Kunsill sejjer jiehū passi.
- 3.22 Rigward ilment Nru 06223501 dwar bankina mkissra fi Triq Prinjol; il-Kunsill ħa nota tagħha.

4. **ĦLAS TA' KONTIJET U NFIQ IEĦOR.**

- 4.1 Is-Segretarju ressaq lista ta' kredituri kif tidher annessa f'dokument immarkat C.
- 4.2 Is-Sindku Anthony Dalli 'mbagħad ippropona li jitħallsu l-kredituri li jidhru fl-iskeda annessa. Issekondah l-Kunsillier Ronald Cauchi u wara kien hemm qbil unanimu li jsir il-ħlas indikat.
- 4.3 Is-Segretarju ressaq Rendikont ta' Jum L-Omm 2009 li saret fit-8 ta' Mejju 2009. L-ispiza għall-Kunsill laħqet €3 biss.
Rendikont ieħor kien ta' Jum L-Iklin 2009 li saret fit-13 ta' Ġunju 2009. L-ispiza għall-Kunsill laħqet is-somma ta' €403.
- 4.4 Dawn ġew approvati unanimament mill-Kunsill.

5. **MATERJI KONNESSI MA'L-AWTORITA' TA' L-IPPJANAR.**

- 5.1 Il-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 05125/08, sit fi Triq il-Wied. Proposta biex tinbena semi-detached villa. Kien hemm rikomandazzjoni biex l-applikazzjoni tiġi rifjutata.
- 5.3 Dwar PA 01237/09 Shalom, 13, Triq May Butcher. Biex jiġu approvati l-pjanti (tal-bitħa ta' wara) tal-maisonette t'isfel. L-applikazzjoni ġiet approvata.
- 5.4 Kien hemm applikazzjonijiet godda:
PA 03034/09 Biex jiġu approvati alterazzjonijiet ġewwa u barra ġo bungalow diġa approvata, semi-basement garaxx u swimming-pool. Plot 3, Villa Oleander, Iklin Valley.
PA 03054/09. Tibdil fl-użu minn bitħa għal-garaxx biex jiġi mgħaqqad ma' garaxx eżistenti 27, Triq Ġuże Ellul Mercer.

PA 01760/09. Tibdil minn parti minn garaxx għal ħanut taż-

żebgħa u twaħħil ta' tabella u parti mil-garaxx jibqa' għal
użu

privat. Majjorkin, Triq I-Klin.

PA 03331/09. Bini ta' parkeġġ addizzjonali fuq sit diġa
eżistenti. Carpark fi Triq San Mikiel.

PA 03336/09 Tiġdid ta' permess PA 3480/06, bini ta'
Uffiċċini, garaxxijiet, tabella, ħażna ta' żebgħa go ġaraxx u
workshops. Bitmac Ltd, Tal-Balal, Ix-Xwieki.

PA 03444/09. Applikazzjoni "Outline Development" tal-ħanut
eżistenti. Store u residenzi fuq, parkeġġ fil-basement, ħanut
semi-basement, ħanut fuq sular wieħed, uffiċċini u
penthouse. Bdil minn attivitajiet residenzjali għal
kummerċjali. The Model Shop, Triq Geronimo Abos.

- 5.5 Il-Konsulent tekniku tagħna talab biex nagħmlu
oġġezzjoni fuq dawn l-applikazzjonijiet:
PA 03444/09 The Model Shop Triq Geronimo Abos.
PA 03336/09 Bitmac Ltd, Tal-Balal, Ix-Xwieki.

6. FTUH TAL- UFFIĊINI TAL- KUNSILL LOKALI NHAR TA' SIBT.

- 6.1 Is-Sindku Anthony Dalli irrefera għall- Memo 46/2009 hawn
fuq imsemmi u qal li kemm is-Segretarju Eżekuttiv , is-Sur
Alfred Naudi kif ukoll is-Sinjura Charmaine Cunningham,
Assistent Uffiċċjal Prinċipali, aċċettaw li jidhlu jaħdmu is-Sibt
biex ir-resident jkun jista' jinqeda` s-Sibt ukoll.
- 6.2 Dan l-istaff jingħata kumpens ta' "*Time-Off in Lieu*" u
jittieħed fost il-gimgha.

7. IL-QUARTERLY FINANCIAL REPORT TA' BEJN APRIL/GUNJU 2009.

- 7.1 Is-Sur Patriick Caruana, l-Accountant ta' Kunsill, ippreżenta
dan ir-rapport ta' l-ewwel tlett xhur tas-sena finanzjarja
2009.
- 7.2 Hu ta spejgazzjoni dettaljata tad-dhul u infiq .
- 7.3 Is-Sindku irrimarka fuq item 3300 " Community and
hospitality" fejn il-figura kienet qed tlaħħaq €4834.19 meta fil-
verita' minn dan l-ammont il-Kunsill kien daħħal €3279.83
mingħand il-partecipanti ta' dawn l-attivitajiet.
- 7.4 Għaldaqstant is-Sur Caruana sejjer jaqsam l-ammont ta'
infiq ta' €4834.19 f'żewġ ammonti, €3279.83 spejjez irkuprati
skond id-dhul item 0021, u l-bilanċ ta' €1584.36 spejjez
direttament tal-Kunsill għal dawn l-attivitajiet.

- 7.5 Kulhadd qabel ma din il-proposta. Għaldaqstant is-Sur Caruana sejjer jagħmel l-amendi neċessarji. Ir-Rapport wara ġie approvat unanimament.

8. **ATTIVITAJIET KULTURALI F'SETTEMBRU.**

- 8.1 Is-Sinku Anthony Dalli irrefera għal-Memo 42/2009 u ħabbar lil-Kunsill Lokali tagħna sejjer jipparteċipa f'din l-iskema dwar "Inizjattivi ta' Attivitajiet 2010".
- 8.2 Hu ħejja dan il-programm:
Issir serata "poetika" fil-Kappella ta' San Mikiel l-aħħar Ħamis ta' Settembru
Ħarga kulturali għall-Imdina f'Settembru; din tkun bejn il-5.00pm sad-9.00pm
Ħarga għal Kemmuna w'immoru l-Blue Lagoon, ġurnata il-baħar fuq lanċa.

Id-dati għad iridu jiġu ikkonfermati.

9. **ATTIVITAJIET FIL-PIXXINA NAZZJONALI TAL-QROQQ.**

- 9.1 Is-Sur Dalli qal li wara lil-Kunsill Lokali kien akkwista fondi mingħand is-Segretarju Parlamentari għaż-Żgħażaġh u Sports, hu kien qed iħajjar diversi qagħdiet mil-lokal tagħna biex jagħmlu użu mil-Pixxina Nazzjonali.
- 9.2 Diġa kien hemm rispons mingħand l-Isclouts tal-Iklin, attivita' li saret nhar il-Ħamis 20 ta' Awissu
- 9.3 Hu kien qed iħajjar lill-Kappillan tal-Parroċċa tagħna biex jibgħat it-tfal ta' l-għaqdiet u sejjer ikellem lis-Segretarju tal-Lija/Iklin Football Youth Nursery biex huma wkoll jagħmlu użu mill-Pixxina.

10. **KOMPETIZZJONI KUNSILL NADIF.**

- 10.1 Is-Sindku Anthony Dalli ħabbar li aħna bħala Kunsill sejr in nipparteċipaw ukoll f'din il-kompetizzjoni b'sensiela ta' attivitajiet: matul ix-xahar ta' Settembru.
- 10.2 Għal dan l-iskop sejr in qabbdu kumpanija biex tieħu ħsieb l-istampar ta' Posters.
Sejr in iġibu "open skips" kull nhar ta' Sibt bejn it-8.00am u 12.00pm. Dawn jitqiegħdu f'diversi toroq madwar l-Iklin.
Nagħmlu kuntatt mal-Wasteserv biex jiġu hawn jagħmlu esibizzjoni fuq l-iskart u l-indafa.
Fit-18 ta' Ottubru nipparteċipaw fil-"Fiera ta' Solidarjeta" li sejr in twaqqaf il-Parroċċa billi norganizzaw 'stand' bit-tema Ambjent u Ndafa. Għal din l-okkażjoni sejr in nesibixxu ritratti ta' xogħlijiet li saru fl-Iklin.

Sejr in ukoll inqassmu leaflets inħabbru l-attivitajiet kollha u

nagħmlu Posters f'dejn il-Bring-in sites.
Norganizzaw Puppet Show għat-tfal bit-tema 'ndafa' u
'ambjent'. Jista' wkoll jitqassam xi materjal edukattiv.
Kien hemm suggeriment ukoll biex norganizzaw
kompetizzjoni tat-tpiġġa għat-tfal ż-żgħar.

- 10.2 Is-Sur Dalli talab wkoll lill-Kunsilliera li jekk għandhom xi
suggeriment ieħor dan jgħadduh lis-Segretarju.

11. KUMNIKAZZJONI MIS-SINDKU.

- 11.1 Is-Sindku irrefera għal "Premju Anzjan tas-Sena 2009" li
kien qed jorganizza d-Dipartiment tal-Anzjani u Kura fil-
Komunita'. Hu talab lill-Kunsilliera li jekk jafu b'xi ħadd li
għandu l-kwalifiki neċessarji jressqu l-isem lill-Kunsill għal
konsiderazzjoni
- 11.2 Irrefera wkoll għal stqarrija li ħareġ is-Segretarju
Parlamentari għat-Turiżmu biex waqt il-perijodu 8 ta'
Settembru u l-15 ta' Settembru minn jista' jtella' l-bandieri
fejn din l-attivitá issir fuq skala nazzjonali u b'hekk noħolqu
"Gimgha tal-Bnadar" kull sena.

Il-Kunsill bi ħsiebu jipparteċipa u jħajjar lir-residenti wkoll.

12. AĠĠORNAMENT

- 12.1 Peress li ma kienx hemm aktar x'niddiskutu, il-laqqgħa
ġiet fi tmiemha fis-7.5pm u sar qbil li l-laqqgħa li jmiss
tinżamm nhar t-Tnejn 14 ta' Settembru 2009 fil-5.30 pm.

Dawn il-minuti kienu mressqa u approvati waqt il-
laqqgħa tal-Kunsill tat-Tnejn 14 ta' Settembru 2009 fil-
5.30pm.

Anthony Dalli
Sindku

Alfred Naudi
Segretarju Ezekuttiv.

